

## प्रेस रिलीज

नई दिल्ली

4 नवंबर 2019

### बाबरी मस्जिद: अमन और शांति बनाए रखने की पॉपुलर फ्रंट की अपील

पॉपुलर फ्रंट ऑफ इंडिया के चेयरमैन ई. अबूबकर ने आज एक बयान जारी करते हुए सभी नागरिकों और समूहों से बाबरी मस्जिद मामले पर सुप्रीम कोर्ट का फैसला आने के बाद अमन और शांति कायम रखने की अपील की है। साथ ही उन्होंने अदालत पर यकीन रखने पर भी ज़ोर दिया और यह आशा जताई कि फैसला तथ्यों और सबूतों के आधार पर होगा।

दशकों पुराने इस मुकदमें में जिसने कई तरीकों से समाज के ताने-बाने को नुकसान पहुंचाया है, देश को सुप्रीम कोर्ट के फैसले का इंतजार है। 1992 में खुली बर्बरता के साथ बाबरी मस्जिद का विध्वंस हमारे सेकुलर एवं लोकतांत्रिक देश की बुनियादों पर हमला था। वहीं हाल में सांप्रदायिक ताकतों की तरफ से इस मामले की पैरवी कर रहे वकीलों और पैरुकारों को डराने-धमकाने की भी कोशिशें सामने आई हैं। अब देश इस उम्मीद में है कि सुप्रीम कोर्ट के फैसले के बाद यह मामला शांतिपूर्वक तरीके से स्थाई रूप से हल हो जाएगा और इससे देश में आपसी सद्भाव के साथ और मिल-जुलकर रहने के एक नए दौर की शुरुआत होगी।

न्याय के साथ खड़े रहने के साथ साथ, सभी वर्गों की यह भी ज़िम्मेदारी है कि वे विधि नियम और अदालत की पवित्रता को बरकरार रखें। पॉपुलर फ्रंट के चेयरमैन ने सब से यह अपील की कि वह फैसला हक में या खिलाफ आने पर बहुत ज्यादा खुशी या गुस्सा जताने से बचें।

**डॉ० मुहम्मद शमून**

डायरेक्टर, जन संपर्क

पॉपुलर फ्रंट ऑफ इंडिया, नई दिल्ली